

मिलकर एक सुरक्षित और संपन्न समुदाय का निर्माण करना

City of Stirling हर किसी के लिए एक सुरक्षित और स्वागत करने वाले परिवेश को बढ़ावा देने के लिए समर्पित है। यह मार्गदर्शिका हमारे सांस्कृतिक और भाषाई रूप से विविध (CALD) समुदाय को आवश्यक सुरक्षा जानकारी प्रदान करने के लिए तैयार की गई है।



कम्युनिटी पेट्रोल (सामुदायिक गश्त)

दिन या रात के किसी भी समय संचालन करने वाले, हमारे कम्युनिटी पेट्रोल (सामुदायिक गश्त) अधिकारी:

- महत्वपूर्ण सुरक्षा जानकारी का आदान-प्रदान करने के लिए WA पुलिस बल के साथ सहयोग करते हैं
- ग्राफिटी, गुंडागर्दी, और असामाजिक व्यवहार की घटनाओं की निगरानी और रिपोर्ट करते हैं
- निवासियों को विशिष्ट तौर पर तैयार सुरक्षा सलाह प्रदान करते हैं
- संदिग्ध गतिविधि पर ध्यान देने के लिए निगरानी प्रणालियों पर नज़र रखते हैं
- सामुदायिक जरूरतों का जवाब देते हैं जैसे कि जैसे शोर-शराबे से सम्बन्धित शिकायतें और स्थानीय चिंताएँ।

हॉलिडे वॉच सर्विस

यदि आप छुट्टी पर जा रहे/ही हैं, तो शहर के गश्त अधिकारी रेंडम (क्रम रहित) निगरानी जांच के माध्यम से आपकी संपत्ति (प्रापर्टी) को सुरक्षित रखने में मदद कर सकते हैं।

आवेदन कैसे करें:

1300 365 356 पर कॉल करें, ऑनलाइन हमारी वेबसाइट देखें, या खुद आकर आवेदन करें। यह ज़रूरी है कि आपके प्रस्थान करने से कम से कम दो सप्ताह पहले आवेदन किए जाएँ।

दूर रहते हुए अपने घर की सुरक्षा के लिए इन सुझावों का पालन करें:

- अपनी मेल (चिट्ठी आदि) को होल्ड पर रखें और किसी पड़ोसी से डिलीवरी लेने के लिए कहें
- अपने घर को व्यस्त दिखाने के लिए टाइमर-आधारित लाइट्स का उपयोग करें
- यात्रा के विवरण सोशल मीडिया पर पोस्ट करने से बचें
- मूल्यवान वस्तुओं की सुरक्षित रूप से संभाल करें और अनावश्यक उपकरणों को प्लग से हटा दें।

रेंजर

हमारे रेंजर्स निम्नलिखित कदम उठाकर समुदाय को सुरक्षित और अच्छी तरह से बनाए रखने के लिए प्रतिबद्ध हैं:

- पालतू पशुओं के रजिस्ट्रेशन का प्रबंधन करना और पालतू पशु के जिम्मेदाराना स्वामित्व को सुनिश्चित करना
- अवैध रूप से कूड़ा-करकट आदि फेंकने की जांच करना
- फायरब्रेक का निरीक्षण करके आग लगने की घटना की तैयारी करने को बढ़ावा देना
- सड़कों आदि पर छोड़ दिए गए वाहनों को हटाना और ऑफ-रोड गतिविधियों पर नज़र रखना
- सभी के लिए सुरक्षा और सुलभता को प्रोत्साहित करने के लिए पार्किंग को विनियमित करना।

पालतू पशुओं का जिम्मेदाराना स्वामित्व

पालतू पशु के जिम्मेदार मालिक बनने से आप एक सुरक्षित समुदाय में योगदान देते/ती हैं। अपने पालतू पशुओं और समुदाय की सुरक्षा और सकुशलता सुनिश्चित करने के लिए इन चरणों का अनुपालन करें:

- अपने पालतू पशु को रजिस्टर करें, उसके शरीर में माइक्रोचिप लगवाएँ, उसकी नसबंदी और टीकाकरण करवाएँ
- सुनिश्चित करें कि आपने अपने कुत्ते को रजिस्ट्रेशन टैग पहनाए हुए हैं और उसे सार्वजनिक स्थानों पर पट्टा बांध कर रखा जाता है।

सड़क और पार्किंग सुरक्षा

पार्किंग संबंधी सुझाव:

- सभी पार्किंग संकेतों और कानूनों का पालन करें
- फुटपाथ, ड्राइववे पर कोई गाड़ी आदि खड़ी न करके उस जगह को खाली रखें, या प्रतिबंधित क्षेत्रों में गाड़ी पार्क न करें
- सुनिश्चित करें कि आप अपना वाहन चौराहों से कम से कम 10 मीटर की दूरी पर पार्क करते/ती हैं।

सड़कों के आसपास बच्चों की सुरक्षा:

- सड़क पार करने से पहले, रुकें, दोनों ओर देखें, आने वाले यातायात को सुनें, और सुरक्षा के बारे में सोचें
- सड़कों या गाड़ियों के आसपास होने पर छोटे बच्चों का हाथ हमेशा पकड़ कर रखें
- सुनिश्चित करें कि साइकिल, स्कूटर या स्केटबोर्ड चलाते समय बच्चे हेलमेट और मजबूत जूते पहनकर रखते हैं।

